

ಕರ್ನಾಟಕ ವಿಧಾನ ಸಭೆ

ಗುರುವಾರ 24 ನೇ ಮಾರ್ಚ್ 1983

ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಂಭಾಷಣೆಯಲ್ಲಿ ಸದನವು ಹನ್ನೊಂದು ಘಂಟೆಗೆ ಸಮಾವೇಶಗೊಂಡಿತು.

[ಉಪಾಧ್ಯಕ್ಷರು (ಶ್ರೀ ಕೆ. ವೀರಣ್ಣ) ಅಧ್ಯಕ್ಷರ ಸೀತನನ್ನು ಅಲಂಕರಿಸಿದರು.]

ಶ್ರೀ ಎನ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ರಾಜ್ಯದ ಮೂಲೆ ಮೂಲೆಗಳಿಂದ ಸ್ಪಷ್ಟಪಡೆದ ಗಾಂಜಿಯೇಟ್ಸ್ ಬಂದಿದ್ದಾರೆ. ಸಂಬಂಧಪಟ್ಟ ಮಂತ್ರಿಗಳು ಅಲ್ಲಿಗೆ ಹೋಗಿ ಅವರನ್ನು ವಿಚಾರಿಸಬೇಕು.

ಉಪಾಧ್ಯಕ್ಷರು.—ಪ್ರಶ್ನೋತ್ತರ ವೇಳೆ ಮುಗಿದ ಮೇಲೆ ಮಾನ್ಯ ಸದಸ್ಯರು ಇದನ್ನು ಪ್ರಸ್ತಾಪ ಮಾಡಬಹುದು. ಈಗ ಬಾಯಿಮಾತಿನ ಮೂಲಕ ಹೇಳುವ ಪ್ರಶ್ನೆಗಳು.

ಕರ್ನಾಟಕ ರಸ್ತೆ ಸಾರಿಗೆ ಸಂಸ್ಥೆಯಲ್ಲಿ ಸಹಾಯಕ ಹುದ್ದೆಗಳಿಗೆ ಅಭ್ಯರ್ಥಿಗಳನ್ನು ಆರಿಸುವ ಬಗ್ಗೆ

129 ಶ್ರೀ ಎಂ. ಎಸ್. ನಾರಾಯಣರಾವ್ (ಗಾಂಧಿನಗರ).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ ?

ಅ) ಕಾರ್ಯನಿರ್ವಾಹಣಾಧಿಕಾರಿ ಮತ್ತು ಉಪ ಆಡಳಿತಾಧಿಕಾರಿ, ಪ್ರಾದೇಶಿಕ ಕಾರ್ಯಗಾರ ಕರ್ನಾಟಕರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಬೆಂಗಳೂರಿನವರು ತಾ|| 24-1-81 ರಂದು ಸಹಾಯಕ 'ಬಿ' ಹುದ್ದೆಗೆ ಆಯ್ಕೆಯಾದ ಅಭ್ಯರ್ಥಿಗಳ ಪಟ್ಟಿಯಲ್ಲಿನ 142 ರಿಂದ 560 ರವರೆಗೆ ಕೆಲಸ ಮಾಡಿದಂತೆ ಅಭ್ಯರ್ಥಿಗಳನ್ನು ರದ್ದು ಮಾಡಿರುವುದು ನಿಜವೇ ;

ಆ) ಹಾಗಿದ್ದಲ್ಲಿ ಈ ರೀತಿ ರದ್ದು ಪಡಿಸಲು ಕಾರಣಗಳೇನು ;

ಇ) ಸದರಿ ಹುದ್ದೆಗಳಿಗಾಗಿ ಪ್ರಸಕ್ತ ಜಾರಿಯಲ್ಲಿರುವ ಕೊಟ್ಟ ಸುಮಾರು 100 ಜನರನ್ನು ಕೋಲಾರ ವಿಭಾಗದಲ್ಲಿ ನೇಮಿಸಿಕೊಂಡಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿಗಳು).— ಅ) ಕಾರ್ಯನಿರ್ವಾಹಣಾಧಿಕಾರಿ ಮತ್ತು ಉಪ ಆಡಳಿತಾಧಿಕಾರಿ, ಪ್ರಾದೇಶಿಕ ಕಾರ್ಯಗಾರ, ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ, ಬೆಂಗಳೂರು ಇವರು ಸಹಾಯಕ 'ಬಿ' ಹುದ್ದೆಗೆ 500 ಅಭ್ಯರ್ಥಿಗಳನ್ನು ಆಯ್ಕೆ ಮಾಡಿದರು. ಅದರಲ್ಲಿ ಕ್ರಮಾಂಕ 1 ರಿಂದ 141 ರವರೆಗಿನ ಅಭ್ಯರ್ಥಿಗಳನ್ನು ನೇಮಕಾತಿಯ ನಂತರ ಆಯ್ಕೆ ಪಟ್ಟಿಯ ಜಾರಿಗೊಳಿಸಲಾಗದ ಭಾಗವನ್ನು ಅಂದರೆ ಕ್ರಮಾಂಕ 142 ರಿಂದ 560 ರವರೆಗೆ ರದ್ದುಗೊಳಿಸಲಾಗಿದೆ.

ಆಯ್ಕೆ ಪಟ್ಟಿಯ ಜಾರಿಗೊಳಿಸಲಾಗದ ಭಾಗವನ್ನು ಈ ಕೆಳಕಂಡ ಕಾರಣಗಳಿಂದ ರದ್ದುಗೊಳಿಸಲಾಯಿತು.

1) ಕೆ. ರಾ. ರ. ಸಾ. ಸಂಸ್ಥೆಯ ನಿಯತೇ ನೇಮಕ ನಿಯಮಾವಳಿ 1968 ರಲ್ಲಿ ನಿಗದಿಪಡಿಸಿರುವ ಕ್ರಮದಂತೆ ಒಂದು ಆಯ್ಕೆ ಪಟ್ಟಿಯನ್ನು ತಯಾರಿಸುವಲ್ಲಿ ಹಾಲಿ ಇರುವ ಖಾಲಿ ಜಾಗಗಳನ್ನು ಹಾಗೂ ಮುಂದಿನ ಒಂದು ವರ್ಷದಲ್ಲಿ ಹೇಳಲಿರುವ ಖಾಲಿ ಜಾಗಗಳನ್ನು ಗಣನೆಗೆ ತೆಗೆದುಕೊಳ್ಳಲಾಗುವುದು. ಅಂತೆಯೇ ಆಯ್ಕೆ ಪಟ್ಟಿಯ ಒಂದು ವರ್ಷದವರೆವಿಗೂ ಕ್ರಮಬದ್ಧವಾಗಿರುತ್ತದೆ. ಅಂತಹ ಆಯ್ಕೆ ಪಟ್ಟಿಯನ್ನು ಆಯ್ಕೆ ಸಮಿತಿಯು ಕಾರಣಗಳನ್ನು ಲಿಖಿತ ರೂಪದಲ್ಲಿ ದಾಖಲು ಮಾಡಿ ಒಂದು ವರ್ಷ ಮುಗಿಯುವವರೆಗೂ ಯಾವ ಕಾಲಕ್ಕಾದರೂ ರದ್ದುಗೊಳಿಸಬಹುದು.

2) ಅದರ ಈ ತೀರ್ಮಾನವನ್ನು ಒಂದೇ ಬಾರಿಗೆ ಶೀಘ್ರ ಕಾರ್ಯಗತಗೊಳಿಸಲು ಸಾಧ್ಯವಿಲ್ಲದ ಕಾರಣ ಸಂಸ್ಥೆಯು ಇದ್ದ ಒಂದು ವರ್ಷಕ್ಕೂ (ಹಳೆಯದಾದ) ಮೇಲ್ಕಟ್ಟ ಆಯ್ಕೆ ಪಟ್ಟಿಯನ್ನು 31-5-1982 ರ ವರೆವಿಗೂ ಉಪಯೋಗಿಸಲು ಅನುಮತಿ ನೀಡಿತು ಮತ್ತು ಮುಂದಿನ ನೇಮಕಾತಿಗಳನ್ನು ಒಂದು ವರ್ಷದ ಅಗತ್ಯದ ಅನುಸಾರವಾಗಿ ಮಾತ್ರ ಮಾಡಲು ತಿಳಿಸಲಾಗಿತ್ತು.

3) ಬೆಂಗಳೂರು ಕಾರ್ಯಗಾರದ ಆಯ್ಕೆ ಸಮಿತಿಯು 31-5-1982 ರಂದು ಸಮಾವೇಶ

ಗೊಂಡು ಈ ಸ್ವಯಂ ಬಗ್ಗೆ ಕೂಲಂಕುಶವಾಗಿ ಚರ್ಚಿಸಲಾಗಿ ಆಯ್ಕೆ ಪಟ್ಟಿಯ ಬಂದು ಪರ್ವಕ್ಕಿಂತಲೂ ಹಳೆಯದಾದರೂ, ಬೆಂಗಳೂರಿನ ಕಾರ್ಯಗಾರ ಕ್ರಮಾಂಕ 1 ರಿಂದ 141 ರವರೆಗಿನ ಅಭ್ಯರ್ಥಿಗಳನ್ನು ಮಾತ್ರ, ಖಾಯಂ ಆಗಿ ನೇಮಕಾತಿಗೊಳಿಸಲು ಸಾಧ್ಯವಾಯಿತು. ಅಂತೆಯೇ ಆಯ್ಕೆ ಸಮಿತಿಯು 24-1-1981 ರಿಂದ 31-5-1982 ರ ಅವಧಿಯಲ್ಲಿ 141 ಕ್ಕಿಂತಲೂ ಹೆಚ್ಚಿನ ಖಾಯಂ ಜಾಗಗಳು ಸಿಗುವ ಸಾಧ್ಯತೆ ಇಲ್ಲದಿರುವುದನ್ನು ಮನಗಂಡಿತು.

4) ಆಯ್ಕೆ ಸಮಿತಿಯು ಕಾರಣಗಳನ್ನು ಲಿಖಿತ ರೂಪದಲ್ಲಿ ವಾಖ್ಯಾನಗೊಳಿಸಿ ಕಾರ್ಯಗಳಿಗೊಳಿಸಲಾಗದ ಆಯ್ಕೆ ಪಟ್ಟಿಯ ಭಾಗವನ್ನು ರದ್ದು ಗೊಳಿಸಲು ಕೆ ಗೊಂಡ ಕ್ರಮ ಸರ್ಕಾರದಿಂದ ಅನುಮೋದಿಸಲ್ಪಟ್ಟಿರುವ ಕೆ. ರಾ. ರ. ಸಾ. ಸಂಸ್ಥೆಯ ನಿಯತ: ನೇಮಕ ಸ್ಥಾನಮಾನಗಳಿಗೆ ಅನುಗುಣವಾಗಿದೆ.

ಇ) ಕೋಲಾರ ವಿಭಾಗ ಇವರು ಪ್ರಕಟಣೆಯನ್ನು ಹೊರಡಿಸಿರುವುದು ಸಜ್ಜ.

ಕೋಲಾರ ವಿಭಾಗ ಇವರು ದಿನಾಂಕ: 6-3-1982 ರಂದು 100 ಸಹಾಯಕ 'ಬಿ' ಹುದ್ದೆಗಳಿಗೆ ಜಾರಿರಾತು ಕೊಟ್ಟಿದ್ದು ಅದರಂತೆ 100 ಅಭ್ಯರ್ಥಿಗಳನ್ನು ಆಯ್ಕೆ ಮಾಡಿರುವುದು ಸಜ್ಜ ಇದುವರೆಗೂ ಕೋಲಾರ ವಿಭಾಗದಲ್ಲಿ 45 ಜನರನ್ನು ಖಾಯಂ ಜಾಗಗಳಲ್ಲಿ ಕೆಲಸಕ್ಕೆ ತೆಗೆದುಕೊಂಡಿದ್ದು ಉಳಿದ ಪಟ್ಟಿಯನ್ನು ಮುಂದೆ ಬೀಳ್ಕೊಡುವ ಖಾಲಿ ಜಾಗಗಳಿಗೆ ಕಾಯಿ ದಿಸಿದೆ.

ಶ್ರೀ ಎಂ. ಎಸ್. ನಾರಾಯಣರಾವ್.—ಸಹಾಯಕ 'ಬಿ' ಹುದ್ದೆಗೆ ಪ್ರಾಥಮಿಕ ಕಾರ್ಯಗಾರ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಬೆಂಗಳೂರು ಇವರು ನೇಮಕಾತಿ ಆಯ್ಕೆ ಪಟ್ಟಿಯ ಕ್ರಮಾಂಕ 142 ರಿಂದ 560 ರವರೆಗೆ ಇರುವ ಅಭ್ಯರ್ಥಿಗಳು ಬೆಂಗಳೂರು ಡಿವಿಷನ್‌ನಲ್ಲಿ ಕೆಲಸ ಮಾಡಿದ್ದು ಸಜ್ಜನೇ? ಅಮೇಲೆ ಅವರನ್ನು ಕೋಲಾರ ಡಿವಿಷನ್‌ಗೆ ವರ್ಗ ಮಾಡಿದ್ದು ಸಜ್ಜನೇ? ಕೋಲಾರ ಡಿವಿಷನ್‌ನಲ್ಲಿ ಅವರು ಎಷ್ಟು ದಿನ ಕೆಲಸ ಮಾಡಿದರು ಮತ್ತು ಅಲ್ಲಿಯೇ ಅವರನ್ನು ರೆಗ್ಯುಲರ್ ಸ್ಥಾನ ಮಾಡಿದ ಅವರನ್ನು ನೇಮಕಾತಿ ಮಾಡಿರುವುದು ಯಾವ ಕಾರಣಕ್ಕಾಗಿ ಎಂದು ತಿಳಿಯಬಹುದೇ?

ಶ್ರೀ ಎಂ.ಪಿ. ಪ್ರಕಾಶ್.—ಸಭಾಧ್ಯಕ್ಷರೇ, ಕೋಲಾರ ವಿಭಾಗದಲ್ಲಿ ಪ್ರತ್ಯೇಕವಾಗಿ ಜಾರಿರಾತು ಕೊಟ್ಟಿದ್ದಾರೆ. ತಾತ್ಕಾಲಿಕವಾಗಿ ಬೆಂಗಳೂರು ಕಾರ್ಯಗಾರದಿಂದ ಇವರನ್ನು ಕೋಲಾರ ಡಿವಿಷನ್‌ಗೆ ಕಳುಹಿಸಲಾಗಿತ್ತು. ಇವರು ಅಲ್ಲಿ 90 ದಿನ ಕೆಲಸ ಮಾಡಿದ್ದಾರೆ. ಈ ಅಭ್ಯರ್ಥಿಗಳ ಆಯ್ಕೆಯನ್ನು ರದ್ದು ಗೊಳಿಸಿದ ನಂತರ ಕೋಲಾರ ಡಿವಿಷನ್ ನವರು ಹೊಸದಾಗಿ ನೇಮಕಾತಿಯನ್ನು ಮಾಡಿಕೊಂಡಿದ್ದಾರೆ.

ಶ್ರೀ ಎಂ. ಎಸ್. ನಾರಾಯಣರಾವ್.—ಅವರಿಗಲ್ಲಾ ಏಜೆಂಟರಾಗಿ ಆಗಿರಬೇಕು. ಅಲ್ಲಿ ಕೆಲಸ ಮಾಡಿದವರನ್ನು ತೆಗೆದುಕೊಳ್ಳಬೇಕು. ಅವರಿಗೆಲ್ಲಾ ಮದುವೆಯಾಗಿ ಹೆಂಡತಿ ಮಕ್ಕಳು ಇದ್ದಾರೆ. ಅವರೆಲ್ಲಾ ಈಗ ಬೀದಿಗೆ ಹೋಗಬೇಕಾಗಿದೆ; ಆದ್ದರಿಂದ ಏತಕ್ಕೊಸ್ಕರ ಅವರನ್ನು ಕೋಲಾರದಲ್ಲಿ ರೆಗ್ಯುಲರ್ ಸ್ಥಾನ ಮಾಡಲಿಲ್ಲ ಎಂದು ಕೇಳುತ್ತಿದ್ದೇನೆ?

ಶ್ರೀ ಎಂ.ಪಿ. ಪ್ರಕಾಶ್.—ಕರ್ನಾಟಕ ರಸ್ತೆ ಸಾರಿಗೆ ಸಂಸ್ಥೆಯ 1968ನೇ ಇಸವಿಯ ಆಕ್ಟ್ ನ ಕಲಮ 6 ಮತ್ತು 4ರ ಪ್ರಕಾರ ಆಯ್ಕೆ ಸಮಿತಿ ಪ್ರತ್ಯೇಕವಾಗಿ ಅಗಿರತಕ್ಕಂಥಾದು ಇದೆ. ಕೋಲಾರದಲ್ಲಿರತಕ್ಕಂಥ ಆಯ್ಕೆ ಸಮಿತಿಯೇ ಬೇರೆ ಮತ್ತು ಬೆಂಗಳೂರಿನಲ್ಲಿರತಕ್ಕಂಥ ಆಯ್ಕೆ ಸಮಿತಿಯೇ ಬೇರೆಯಾಗಿರುವುದರಿಂದ ಇಲ್ಲಿ ಲೋರ್‌ಜಿಗಣಿಸಲ್ಪಟ್ಟಿರತಕ್ಕಂಥ ಪಟ್ಟಿಯ ಆಯ್ಕೆಯಾದ ಅಭ್ಯರ್ಥಿಗಳನ್ನು ಅಲ್ಲಿ ಕೆಲಸಕ್ಕೆ ತೆಗೆದು ಕೊಳ್ಳತಕ್ಕಂಥಾದ ರಲ್ಲಿ ಕಾನೂನಿನ ಆಡಳಿತ ಬರುವುದರಿಂದ ಆ ಪ್ರಕಾರ ಮಾಡುವುದಕ್ಕೆ ಆಗಲಿಲ್ಲ.

ಶ್ರೀ ಎಂ. ಎಸ್. ನಾರಾಯಣರಾವ್.—ಬೆಂಗಳೂರು ಡಿವಿಷನ್‌ನಲ್ಲಿ ಕೆಲಸಮಾಡುತ್ತಾ ಇದ್ದವರನ್ನು ಕೋಲಾರ ಕೆಲಸಕ್ಕೆ ಡಿವಿಷನ್‌ಗೆ ಕಳಿಸಿದ್ದರಿ. ಆ ಅಭ್ಯರ್ಥಿಗಳು ಅಲ್ಲಿ 5-6 ತಿಂಗಳು ಕೆಲಸ ಮಾಡಲಿಲ್ಲವೇ ಎಂದು ನಾನು ಕೇಳುತ್ತಾ ಇರುವುದು.

ಶ್ರೀ ಎಂ.ಪಿ. ಪ್ರಕಾಶ್.—ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿರತಕ್ಕಂಥ ವಿಷಯ ಸಮಂಜಸವಾಗಿದೆ. 45 ಜನರನ್ನು ತಾತ್ಕಾಲಿಕವಾಗಿ ಕೆಲಸಮಾಡುವುದಕ್ಕಾಗಿ ಬೆಂಗಳೂರು ಕಾರ್ಯಗಾರದಿಂದ ಕೋಲಾರಕ್ಕೆ ವರ್ಗ ಮಾಡಿದ್ದು ಸಜ್ಜ. ಅಲ್ಲಿ ಅವರು 90 ದಿನಗಳ ಕಾಲ ತಾತ್ಕಾಲಿಕವಾಗಿ ಕೆಲಸಮಾಡಿದ್ದಾರೆ. ಮತ್ತೆ ಬೆಂಗಳೂರಿನಲ್ಲಿ ಅಗಿರತಕ್ಕಂಥ ಆಯ್ಕೆ ಪಟ್ಟಿಯನ್ನು ಬಂದು ಸರ್ವೆ ನಂತರ ರದ್ದು ಮಾಡಿದ್ದು ಅವರ ಆಯ್ಕೆಯೂ ಕೂಡ ರದ್ದಾಗಿದೆ.

ಹಮನಾಬಾದ್ ಬಸ್ ನಿಲ್ದಾಣ ವಿಸ್ತರಿಸುವ ಬಗ್ಗೆ

130 ಶ್ರೀ ಬಸವರಾಜ್ ಪಾಟೀಲ್ (ಹಮನಾಬಾದ್).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ :—

ಅ) ಹಮನಾಬಾದ್ ಬಸ್ ನಿಲ್ದಾಣವು 9ನೇ ಸಂಖ್ಯೆಯ ರಾಷ್ಟ್ರೀಯ ಹೆದ್ದಾರಿ ಮೇಲಿದ್ದು ಬಸ್